

قرآن و حدیث
کے انمول خزانے
ایمان پر قائم کیلئے سراسر مددگار بننے

مُرتَبَہ

عارف اللہ علیہ السلام سے لے کر ائمہ کرام و محدثین تک کے احادیث و روایات کا مجموعہ

ناشر

کتاب خانہ مظہری

گلشن اقبال ۲، پوسٹ بکس ۱۱۱۸۲
کراچی نوز ۳۶۸۱۱۲

انتساب

احقر کی جملہ تصنیفات و تالیفات مُرشدنا و مولانا
مُحی الدین حضرت اقدس شاہ ابرار الحق صاحب دامت برکاتہم
اور حضرت اقدس مولانا شاہ عبدالغنی صاحب پھولپوری رحمۃ اللہ علیہ
اور حضرت اقدس مولانا شاہ محمد احمد صاحب رحمۃ اللہ علیہ
کی صحبتوں کے فیوض و برکات کا مجموعہ ہیں۔
احقر محمد اختر عفا اللہ تعالیٰ عنہ

KUTUB KHANA MAZHARI

Block 2, Gulshan-e-Iqbal Karachi

Phones: 4992176 - 4818112

www.khanqah.org

خزائنِ قرآن

خزائنہ نمبر ۱

مخلوق کے ہر شے سے حفاظت کا عمل

ترجمہ حدیث

حضرت عبداللہ ابن نجیب رضی اللہ عنہ سے روایت ہے، فرماتے ہیں کہ ایک رات جبکہ بارش ہو رہی تھی اور سخت اندھیرا تھا۔ ہم رسول اللہ صلی اللہ علیہ وسلم کو تلاش کرتے ہوئے نکلے پس ہم نے آپ صلی اللہ علیہ وسلم کو پایا۔ آپ صلی اللہ علیہ وسلم نے فرمایا ”کہہ“ میں نے عرض کیا، کیا کہوں، فرمایا کہ قُلْ هُوَ اللَّهُ أَحَدٌ ، قُلْ أَعُوذُ بِرَبِّ الْفَلَقِ ، اور قُلْ أَعُوذُ بِرَبِّ النَّاسِ صبح و شام تین مرتبہ پڑھ لیا کر یہ سب سے تھجے ہر چیز کے لئے کافی ہو جائے گی۔ (مشکوٰۃ ص ۵۵)

ف: ملا علی قاری مرتبہ جلد نمبر ۴ ص ۳ پر لکھتے ہیں کہ علامہ طیبی نے فرمایا، تکفیک من کل شیء کی تشریح میں ای تکفیک من کل شر او من کل ورد یعنی یہ تینوں سورتیں ہر شے سے حفاظت کے لئے کافی ہیں، یا ان کا پڑھنے والا اگر کوئی اور وظیفہ نہ پڑھ سکے تو ان کا ورد ہی اُسے تمام وظائف سے بے نیاز کر دے گا، اور ہر شے سے

محفوظ رہے گا۔ آج مسلمان پریشان ہے۔ کوئی کہتا ہے کہ جن اور آسیب نے پریشان کر رکھا ہے، کوئی کہتا ہے کہ کسی دشمن نے جادو یا کالا عمل کر دیا ہے، کاروبار پر بندش لگوا دی ہے، گاہک نہیں آتے، کسی کو ہر روز ایک نئی بلا اور مصیبت کا سامنا ہے۔ اگر ہم اس وظیفہ کو روزانہ پڑھ لیں جس میں دو تین منٹ بھی نہیں لگتے تو ہر بلا اور مصیبت سے انشاء اللہ محفوظ رہیں گے۔

خزانہ نمبر ۲

سورة حشر کی آخری تین آیات

ترجمہ حدیث

حضرت معقل ابن یسار رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا کہ جو شخص صبح کو تین مرتبہ **أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ** پڑھے پھر سورة حشر کی آخری تین آیات ایک بار پڑھے تو اللہ تعالیٰ اس پر ستر ہزار فرشتے مقرر کر دیتے ہیں جو شام تک اس کے لئے استغفار کرتے رہتے ہیں، اور اگر اس دن اسے موت آگئی تو شہید مرے گا، اور جو شام کو پڑھے تو اس کو بھی یہی درجہ حاصل ہوگا، یعنی ستر ہزار فرشتے صبح تک اس کے لئے استغفار کرتے رہیں گے اور اگر اس رات میں مر گیا تو شہید مرے گا۔ (شکوۃ ص ۱۸۸)

سورة حشر کی آخری تین آیات یہ ہیں:

پہلے **أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**

تین مرتبہ پڑھے، پھر یہ آیات ایک مرتبہ پڑھے:

هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ
 الرَّحْمَنُ الرَّحِيمُ هُوَ اللَّهُ الَّذِي لَا إِلَهَ إِلَّا هُوَ الْمَلِكُ
 الْقُدُّوسُ السَّلَامُ الْمُؤْمِنُ الْمُهَيَّمِنُ الْعَزِيزُ الْجَبَّارُ
 الْمُتَكَبِّرُ سُبْحَانَ اللَّهِ عَمَّا يُشْرِكُونَ هُوَ اللَّهُ الْخَالِقُ
 الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي
 السَّمَوَاتِ وَالْأَرْضِ وَهُوَ الْعَزِيزُ الْحَكِيمُ
 ایک بزرگ فرماتے ہیں کہ میں روزانہ صبح ستر ہزار فرشتوں کو اپنے لئے
 استغفار کی ڈیوٹی پر لگا کر پھر ناشتہ کرتا ہوں۔

مذکورہ بالا اسماءِ حسنیٰ کے معانی از بیان القرآن

عَالِمُ الْغَيْبِ وَالشَّهَادَةِ : وہ جاننے والا ہے پوشیدہ چیزوں
 کا اور ظاہر چیزوں کا۔

الْمَلِكُ : یعنی صاحبِ ملک۔

الْقُدُّوسُ : جس کا ماضی عیب سے پاک ہو۔

السَّلَامُ : جس کے مستقبل میں عیب لگنے کا احتمال نہ ہو۔ کذا فی الکبیر
 اور علامہ آلوسی نے روح المعانی میں لکھا ہے کہ:

السلام هو الذي يسلم اولياءه من كل آفة فيسلمون من كل
 مخوف - السلامه ذات ہے جو خود بھی سلامت رہے اور اپنے دوستوں کو
 بھی سلامت رکھے ہر آفت سے، پس اس کے اولیاء سلامت رہتے ہیں ہر دھمکی
 دینے والے سے۔

الْمُؤْمِنُ : کے معنی ہیں امن دینے والا ہر بلا سے۔

الْمَهْمِيمِينَ: گمبانی کرنے والا یعنی کوئی آفت بھی نہیں آنے دیتا اور آئی ہوئی کو بھی دور کر دیتا ہے۔

الْعَزِيْزُ: یعنی زبردست طاقت والا۔

الْجَبَّارُ: هُوَ الَّذِي يُصَلِّحُ اَحْوَالَ خَلْقِهِ بِقُدْرَتِهِ الْقَاهِرَةِ
یعنی جبار وہ ذات ہے جو اپنے بندوں کے بگڑے ہوئے احوال کو اپنی قدرت غالب سے درست فرما دے۔

الْمُتَكَبِّرُ: یعنی بڑی عظمت والا۔ ليس فيه التكلف بل النسبة الى العاخذ

الْمَخْلُوقُ: پیدا کرنے والا، یعنی مہدوم سے موجود کرنے والا۔

الْبَارِعُ: تناسب اعضاء سے پیدا کرنے والا، یعنی ٹھیک ٹھیک بنانے والا حکمت کے موافق۔

الْمُصَوِّرُ: صورت بنانے والا۔ وفي الروح المميز بين خلقه بالاشكال المختلفة۔ اپنی مخلوق میں اختلاف صورت سے فرق کرنے والا۔

خزانہ نمبر ۳

حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ

الْعَرْشِ الْعَظِيمِ

ترجمہ: میرے لئے اللہ تعالیٰ کافی ہے جس کے سوا کوئی معبود ہونے کے لائق نہیں، اس پر میں نے بھروسہ کر لیا، اور وہ عرش عظیم کا مالک ہے۔

ترجمہ حدیث

حضرت ابو الدرداء رضی اللہ تعالیٰ عنہ سے روایت ہے کہ فرمایا جناب رسول اللہ

صلى الله عليه وسلم نے کہ جو شخص صبح و شام سات مرتبہ حَسْبِيَ اللَّهُ
لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ
پڑھ لے تو اللہ تعالیٰ اس کے دنیا اور آخرت کے ہر نعم کے لئے
کافی ہو جائیں گے۔ (روح المعانی پ ۵۳)

اس چھوٹی سی آیت کے پڑھنے سے اللہ تعالیٰ دنیا اور آخرت کے ہر نعم
علمی لطیفہ کیلئے کیوں کافی ہو جاتے ہیں؟ فرماتے ہیں وہو رب العرش العظیم
وہ رب ہے عرش عظیم کا۔ اور عرش عظیم مرکز نظام کائنات ہے جہاں سے دونوں جہان
کے فیصلے صادر ہوتے ہیں۔ پس جب بندہ نے اپنا رابطہ رب عرش عظیم سے قائم
کر لیا تو مرکز نظام کائنات کے رب کی پناہ میں آگیا۔ پھر غم و ہوم کہاں باقی رہ سکتے ہیں
کما قال العارف المہندی خواجہ عزیز الحسن مجدد دہلی سے
جو تو میرا تو سب میرا فلک میرا زمیں میری
اگر اک تو نہیں میرا تو کوئی شے نہیں میری

اور ابن نجار نے اپنی تاریخ میں حضرت حسین رضی اللہ عنہ سے روایت نقل کی کہ
جو شخص صبح کو سات مرتبہ حَسْبِيَ اللَّهُ لَا إِلَهَ إِلَّا هُوَ آخر تک پڑھ لے گا، نہیں پہنچے
گی اس کو اس دن اور اس رات میں کوئی بے چینی اور نہ کوئی مصیبت، اور نہ وہ ڈوبے گا۔
(روح المعانی پ ۵۳)

حضرت محمد ابن کعب سے روایت ہے کہ ایک سریرہ روم کی
عجیب واقعہ طرف روانہ ہوا۔ ان میں سے ایک شخص گر گیا اور اس کی ہڈی ٹوٹ
گئی۔ پس صحابہ اس بات پر مت در نہ ہو سکے کہ اس کو اٹھا کر لے جائیں۔ انہوں نے
اس کا گھوڑا پاس باندھ دیا اور کچھ کھانے پینے کی چیزیں اور سامان بھی پاس رکھ دیا اور
آگے بڑھ گئے۔ ایک مرد غیبی آیا اور پوچھا کہ تمہیں کیا ہو گیا ہے۔ کہا کہ میری ران کی ہڈی

ٹوٹ گئی ہے اور میرے ساتھیوں نے مجھے چھوڑ دیا ہے۔ اس مردِ غیبی نے کہا کہ اپنا ہاتھ دہاں رکھو جہاں تکلیف محسوس کر رہے ہو اور پڑھو قَانَ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ الْخ پس انہوں نے اپنا ہاتھ دہاں رکھا اور یہ آیت پڑھی اور صحت یاب ہو گئے، اور اپنے گھوڑے پر سوار ہو کر اپنے ساتھیوں میں جا پہنچے۔ (روح المعانی ۱۰ ص ۵۵)

علامہ آلوسی فرماتے ہیں کہ:

معمولِ آلوسی | یہ آیت حَسْبِيَ اللَّهُ --- الخ اس فقیر کے معمولات سے

ہے برسوں سے۔ اس نعمت پر اللہ تعالیٰ کا شکر ہے اور اللہ تعالیٰ سے سوال کرتا ہوں کہ اس آیت کی برکت سے ہم کو خیر کی توفیق بخشیں اور حق تعالیٰ شانہ خیر المؤمنین ہیں۔

ف: اس درد کے بعد دُعا بھی کر لے کہ اے اللہ تعالیٰ یہ برکت بشارتِ پیغمبر صلی اللہ علیہ وسلم اس آیت کریمہ کے درد کے وسیلہ سے ہماری دنیا و آخرت کی تمام مشکروں کے لئے آپ کافی ہو جائیے۔

نصیحت

رہ کے دنیا میں بشر کو نہیں زیب غفلت
موت کا دھیان بھی لازم ہے کہ ہر آن رہے
جو بشر آتا ہے دنیا میں یہ کہتی ہے قضا
میں بھی پیچھے چلی آتی ہوں ذرا دھیان رہے

خزائن احادیث

خزانہ نمبر ۱

ایسی جامع دعا جس میں ۳۳ سالہ ادویہ رسول اللہ صلی اللہ علیہ وسلم موجود ہیں

 اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ
 مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ وَأَعُوذُ بِكَ
 مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ
 وَآلِهِ وَسَلَّمَ وَأَنْتَ الْمُسْتَعَانُ وَعَلَيْكَ الْبَلَاغُ وَلَا
 حَوْلَ وَلَا قُوَّةَ إِلَّا بِاللَّهِ
 (ترمذی ۱۹۲۷ ع ۲۵)

ترجمہ حدیث

حضرت ابو امامہ رضی اللہ عنہ فرماتے ہیں کہ نبی کریم صلی اللہ علیہ وسلم نے بہت کثرت سے دعائیں مانگیں، لیکن ہم چند لوگوں کو ان میں سے کچھ بھی یاد نہ رہیں۔ ہم نے عرض کیا یا رسول اللہ! آپ نے بہت دعائیں مانگیں لیکن ہم کو ان میں سے کچھ بھی یاد نہیں۔

آپ صلی اللہ علیہ وسلم نے فرمایا کہ کیا میں تم سب کو ایسی دعا بتا دوں جو ان سب دعاؤں کی جامع ہو۔ تم یوں کہا کرو کہ اے اللہ! میں آپ سے سوال کرتا ہوں اس تمام خیر کا، جس کا سوال کیا آپ سے آپ کے

نبی محمد صلی اللہ علیہ وسلم نے اور میں آپ سے پناہ چاہتا ہوں اس تمام شر سے جس سے پناہ چاہی آپ کے نبی محمد صلی اللہ علیہ وسلم نے۔ اور استعانت کے قابل صرف آپ ہی کی ذات ہے اور ہماری فریاد کو پہنچانا آپ پر اسانا واجب ہے۔ وَلَا حَوْلَ وَلَا قُوَّةَ إِلَّا بِاللَّهِ نہیں ہے گناہوں سے بچنے کی طاقت مگر اللہ کی حفاظت سے اور نہیں ہے نیکی کی قوت مگر اللہ کی مدد سے۔

خزانہ نمبر ۲

لَا حَوْلَ وَلَا قُوَّةَ إِلَّا بِاللَّهِ

ترجمہ حدیث

حضرت ابو ہریرہ رضی اللہ تعالیٰ عنہ فرماتے ہیں کہ مجھ سے رسول خدا صلی اللہ علیہ وسلم نے فرمایا کہ لَا حَوْلَ وَلَا قُوَّةَ إِلَّا بِاللَّهِ کثرت سے پڑھا کرو یہ جنت کے خزانے سے ہے، اور حضرت مکحول مہمہ اعلیٰ جو جلیل القدر تابعی ہیں، سوڈان کے رہنے والے تھے اور شام میں مفتی تھے، موقوفاً روایت کرتے ہیں کہ جس نے پڑھا لَا حَوْلَ وَلَا قُوَّةَ إِلَّا بِاللَّهِ لَا مَنجَا مِنَ اللَّهِ إِلَّا إِلَيْهِ۔ اللہ تعالیٰ اس سے ستر تکلیفوں کو دور کر دیں گے، جن میں سب سے ادنیٰ فقر ہے۔ لا منجا ای لا مہرب ولا مخلص یعنی کوئی جائے فرار اور جائے پناہ نہیں ہے مِنَ اللَّهِ اللہ کے غضب و عذاب سے الا الیہ اِنِّی بِالرَّجْوَعِ اِلَی رِضَايْهِ وَرَحْمَتِهِ سَوَّئْتُ اس کی رضا

درحمت کی طرف رجوع کرنے کے۔ (مرقاۃ، ص ۱۲۱، جلد ۵)
 ملا علی قاری رحمۃ اللہ علیہ نے مرقاۃ جلد ۵ ص ۱۲۱ پر لکھا ہے کہ
 لَا حَوْلَ وَلَا قُوَّةَ إِلَّا بِاللَّهِ کے ساتھ لَا مَنجَا مِنَ اللَّهِ إِلَّا إِلَيْهِ
 بھی ثابت ہے نسائی کی حدیث مرفوع سے۔

لَا حَوْلَ وَلَا قُوَّةَ إِلَّا بِاللَّهِ کے چار فوائد

ف ۱: یہ کلمہ لَا حَوْلَ وَلَا قُوَّةَ إِلَّا بِاللَّهِ عرش کے نیچے کا جنت کا خزانہ ہے،
 اور جنت کی چھت عرش الہی ہے۔ اس کے پڑھنے سے اعمال صالحہ کے اختیار
 کرنے کی اور گناہوں سے بچنے کی توفیق ہونے لگتی ہے، اس معنی میں یہ جنت کا خزانہ
 ہے۔

ف ۲: رسول اللہ صلی اللہ علیہ وسلم نے فرمایا کہ لَا حَوْلَ وَلَا قُوَّةَ إِلَّا بِاللَّهِ تنانوں سے
 (ذنیوی و اخروی) بیماریوں کی دوا ہے، جن میں سب سے ادنیٰ بیماری غم ہے (چاہے
 دُنیا کا ہو یا آخرت کا) (مرقات ص ۱۲۱، جلد ۵)

ف ۳: جب بندہ اس کلمہ کو پڑھتا ہے تو اللہ تعالیٰ عرش پر فرشتوں سے فرماتے
 ہیں کہ میرا بندہ فرماں بردار ہو گیا اور سرکشی چھوڑ دی۔ (مشکوٰۃ)

ترجمہ حدیث

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ
 وسلم نے فرمایا کہ کیا میں تجھے ایسا کلمہ بتا دوں جو عرش کے نیچے جنت
 کا خزانہ ہے۔ وہ لَا حَوْلَ وَلَا قُوَّةَ إِلَّا بِاللَّهِ ہے۔ جب بندہ
 اس کو پڑھتا ہے تو اللہ تعالیٰ فرماتے ہیں (حافظ ابن حجر عسقلانی فرماتے ہیں
 کہ ملائکہ سے فرماتے ہیں) أَسْلَمَ عَبْدِي (اے انقاد و ترک العناد)

یعنی میرا بندہ فرماں بردار ہو گیا اور سرکشی کو چھوڑ دیا۔ وَاسْتَسَلَمَ
 (ای فَوْضَ عَبْدِي امُورَ الكائِنَاتِ اِلَى اللّٰهِ باسرها)
 یعنی میرے بندے نے دونوں جہان کے تمام غموں کو میرے پُتر کر دیا۔
 (کذا فی المرقاة جلد ۵ ص ۱۲۲، ۱۲۱) یہ نعمت کیا کم ہے کہ
 بندہ زمین پر یہ کلمہ پڑھتا ہے اور حق تعالیٰ شانہ عرش پر فرشتوں کے مجمع
 میں اس کا ذکر فرماتے ہیں۔

ف ۲۵: پیغام حضرت ابراہیم علیہ السلام بنام حضرت محمد مصطفیٰ صلی اللہ علیہ وسلم
 خیر الانام۔ یہ کلمہ لَا حَوْلَ وَلَا قُوَّةَ اِلَّا بِاللّٰهِ حضرت ابراہیم علیہ السلام کا پیغام اور وصیت
 ہے جو آپ نے حضور صلی اللہ علیہ وسلم سے شبِ معراج میں ارشاد فرمایا تھا۔

ترجمہ حدیث

شبِ معراج میں نبی کریم صلی اللہ علیہ وسلم کا گدڑ حضرت ابراہیم علیہ السلام
 پر بٹھا، آپ نے فرمایا اے محمد صلی اللہ علیہ وسلم آپ اپنی امت کو حکم
 فرمادیں کہ وہ جنت کے باغوں کو بڑھالیں لَا حَوْلَ وَلَا قُوَّةَ اِلَّا بِاللّٰهِ
 سے۔ (مرقات جلد ۵ ص ۱۱۱)

اس کے پڑھنے سے وصیتِ ابراہیمی پر عمل کی سعادت بھی نصیب ہوگی اور
 اس کی برکت سے جنت کے باغوں میں اضافہ ہوگا۔

لَا حَوْلَ وَلَا قُوَّةَ اِلَّا بِاللّٰهِ کا مفہوم

الفاظِ نبوت کی شرح الفاظِ نبوت سے

ترجمہ حدیث

حضرت عبداللہ ابن مسعود رضی اللہ عنہ سے روایت ہے، فرماتے ہیں کہ میں

نبی کریم صلی اللہ علیہ وسلم کی خدمت میں حاضر تھا، میں نے لَا حَوْلَ
وَلَا قُوَّةَ إِلَّا بِاللَّهِ پڑھا۔ حضور صلی اللہ علیہ وسلم نے دریافت فرمایا
جانتے ہو اس کی کیا تفسیر ہے؟ میں نے عرض کیا اللہ اور رسول زیادہ
جانتے ہیں۔ آپ نے فرمایا لَا حَوْلَ عَنِ مَعْصِيَةِ اللَّهِ۔ نہیں
ہے طاقت گناہوں سے بچنے کی لیکن اللہ کی حفاظت سے۔ وَلَا
قُوَّةَ عَلَى طَاعَةِ اللَّهِ إِلَّا بِعَوْنِ اللَّهِ اور نہیں ہے قوت
اللہ کی طاعت کی مگر اللہ کی مدد سے۔ (مرقاۃ شرح مشکوٰۃ ج ۵ ص ۱۱۱)

اس حدیث کی خصوصیت یہ ہے کہ الفاظ نبوت کی شرح الفاظ نبوت سے
ہوئی ہے لَا حَوْلَ وَلَا قُوَّةَ إِلَّا بِاللَّهِ کے الفاظ بھی سرکاری اور اس کی شرح بھی
سرکاری کہ خود حضور صلی اللہ علیہ وسلم نے فرمائی اور ما تفسیر ہوا سے معلوم ہوا کہ حدیث
کی شرح کو تفسیر سے تعبیر کیا جاسکتا ہے۔ احقر محمد اختر عرض کرتا ہے کہ لَا حَوْلَ
الْخِ كَامْفَهُومٍ اور حاصل اس آیت سے ربط اور تعلق رکھتا ہے بلکہ اس آیت سے
مقتبس معلوم ہوتا ہے۔ إِنَّ النَّفْسَ لَا مَأْرَةَ بِالسُّوءِ إِلَّا مَا رَحِمَ رَبِّي
حضرت آلوسی رُوح المعانی میں فرماتے ہیں کہ یہ ما ظرفیہ۔ زمانیہ مصدریہ ہے اور اس
کی تفسیر اس طرح فرمائی نفس کثیر الامر بالسوء ہے إِلَّا مَا رَحِمَ رَبِّي۔ اسی فی
وقتِ رَحْمَةِ رَبِّي وَ عَصَمْتَهُ یعنی نفس بُرانی سے اس وقت تک محفوظ
رہ سکتا ہے جب تک کہ وہ سایہ رحمتِ حق اور سایہ حفاظتِ حق میں رہے گا۔

مایوس نہ ہوں اہل زمیں اپنی خطا سے

تقدیر بدل جاتی ہے مضطر کی دعا سے

(حضرت مولانا حکیم محمد اختر صاحب)

خزانہ نمبر ۳

دوام عافیت و بقائے نعمت کی دُعا

اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ وَتَحَوُّلِ
عَافِيَتِكَ وَفُجَاءَةِ نِقْمَتِكَ وَجَمِيعِ سَخَطِكَ
(رواہ مسلم) (مشکوٰۃ ۲۱۵)

ترجمہ حدیث

حضرت عبداللہ ابن عمر رضی اللہ تعالیٰ عنہ سے روایت کہ حضور صلی اللہ
علیہ وسلم نے فرمایا اے اللہ میں آپ سے پناہ چاہتا ہوں نعمت
کے زوال سے اور عافیت کے چھین جانے سے اور اچانک مصیبت
کے آجانے سے اور آپ کی ہر نافرمانی سے۔

زوال اور تحوّل کا فرق

زوال کہتے ہیں کسی شے کے باقی نہ رہنے کو بغیر کسی بدل کے۔ جیسے کسی کا
مال گم ہو جائے، مگر اس کے ساتھ کوئی دوسری بلا و مصیبت نہ آئے تو اس کو نعمت
مال کا زوال کہیں گے اور تحوّل کہتے ہیں کہ نعمت بھی زائل ہو جائے اور ساتھ میں کوئی
بلا و مصیبت بھی لگ جائے۔ حدیث پاک میں دونوں سے پناہ مانگی گئی ہے۔
مرقات میں اس کی شرح اس طرح ہے: اللَّهُمَّ إِنِّي أَعُوذُ بِكَ مِنْ زَوَالِ
نِعْمَتِكَ (بِدُونِ بَدَلٍ) وَتَحَوُّلِ عَافِيَتِكَ (اسی تبدیل عافیتک
بالبلاء) (مرقاۃ ج ۵، ص ۲۲۶)

خزانہ نمبر ۴

ادائے قرض اور رنج و غم سے نجات دلانے والی دُعا

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ
مِنَ الْعَجْزِ وَالْكَسَلِ وَأَعُوذُ بِكَ مِنَ الْبُخْلِ وَالْجُبْنِ
وَأَعُوذُ بِكَ مِنْ غَلَبَةِ الدَّيْنِ وَقَهْرِ الرِّجَالِ ۝

ترجمہ : اے اللہ میں پناہ چاہتا ہوں ہم سے اور حزن (رنج و غم) سے
اور پناہ چاہتا ہوں عجز اور کسل سے اور پناہ چاہتا ہوں بخل اور بزدلی
سے اور پناہ چاہتا ہوں کثرتِ قرض سے اور لوگوں کے غلبہ پالینے
سے۔ (رواہ ابوداؤد) (مرقاة ج ۵، ص ۲۱۶)

(مشکوٰۃ ص ۲۱۵، باب الاستعاذہ)

حضرت ابوسعید خدری رضی اللہ تعالیٰ عنہ سے روایت ہے کہ ایک شخص
نے عرض کیا اے اللہ کے رسول! مجھے گھیر لیا ہے غموں نے اور قرضوں نے یعنی
کثرتِ قرض کی وجہ سے ادائیگی کی فکر سے پریشان ہوں۔ حضور صلی اللہ علیہ وآلہ وسلم
نے فرمایا کہ کیا میں تجھے ایسی دُعا نہ بتا دوں کہ جس کے پڑھنے سے اللہ تیرے غموں
کو دُور کر دے اور تیرے قرض کو ادا کر دے۔ عرض کیا کہ کیوں نہیں یعنی ضرور بتائیے۔ آپ
صلی اللہ علیہ وسلم نے فرمایا کہ صبح و شام یوں دُعا مانگا کرو (جو مع ترجمہ کے اوپر گزری چکی ہے)

ہم اور حزن کے معنی

”ہم“ اس غم کو کہتے ہیں جو انسان کو گھلا دے، پس وہ حزن سے اشد ہے

اور حزن اتنا شد نہیں ہوتا۔

(مرقاۃ ج ۵ ص ۲۱۷)

عجز اور کسل کے معنی

عبادت پر قدرت نہ ہونا عجز ہے اور استطاعت کے باوجود عبادت میں سستی و گرانی ہونا کسل کہلاتا ہے۔ (مرقاۃ) حضور انور صلی اللہ علیہ وسلم نے عجز اور کسل دونوں سے پناہ مانگی ہے۔

راوی کا بیان ہے کہ اس شخص نے کہا کہ میں نے اس پر عمل کیا، یعنی صبح و شام یہ دعا مانگنی شروع کر دی، پس اللہ نے میرے غم کو دور کر دیا اور میرے قرض کو ادا کر دیا۔

خزانہ نمبر ۵

دُعا برائے حفاظت دین و جان و اولاد و اہل و عیال و مال

بِسْمِ اللّٰهِ عَلٰی دِیْنِیْ وَ نَفْسِیْ وَ وَ لَدِیْ وَ اَهْلِیْ وَ مَالِیْ

ترجمہ: اللہ کے نام کی برکت ہو میرے دین اور جان پر میری اولاد اور اہل و عیال اور مال پر۔ (کنز العمال - جلد ۲، ص ۶۳۶)

خزانہ نمبر ۶

شکرِ خفی سے نجات دلانے والی دُعا

حضرت ابوبکر صدیق رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم

نے فرمایا کہ:

شکرِ میری امت میں کالے پتھر پر چوٹی کی رفتار سے زیادہ پوشیدہ ہے۔

(کنز العمال ج ۲ ص ۸۱۶)

شُرک بہت زیادہ مخفی ہوتا ہے کیونکہ وہ اندھیری رات میں کالے پتھر پر کالی چوٹی کی رفتار سے بھی زیادہ باریک ہے۔ یعنی جس طرح اندھیری رات میں کالے پتھر پر کالی چوٹی چلتی ہوئی نظر نہیں آئے گی، اس سے زیادہ خفیہ طریقہ سے شرک قلب میں داخل ہو جاتا ہے اور اس سے بہت کم بچ پاتے ہیں اقویا یعنی خواص امت بھی، پس ضعیف الایمان لوگوں کا کیا حال ہوگا۔ (مرقاۃ جلد ۱۰، ص ۷)

یرسُن کر حضرت صدیق اکبر رضی اللہ تعالیٰ عنہ گھبرا گئے اور عرض کیا :

فكيف النجاة والمخرج من ذلك اس سے نجات اور نکلنے کا کیا راستہ ہے۔ حضور صلی اللہ علیہ وسلم نے فرمایا کہ کیا میں تجھے ایسی دعا بتلا دوں کہ جب تو اسے پڑھے تو بَرْتَمَتْ مِنْ قَلِيلِهِ وَكَشِيرِهِ وَصَغِيرِهِ وَكَبِيرِهِ تَوَقِيلِ شُرْكَ مِنْهُ اور کثیر شرک سے اور چھوٹے شرک اور بڑے شرک سے نجات پا جائے۔ حضرت صدیق اکبر رضی اللہ تعالیٰ عنہ نے عرض کیا کہ ضرور بتائیے اے اللہ کے رسول! حضور اقدس صلی اللہ علیہ وسلم نے فرمایا کہ یوں دعا مانگا کرو:

اللَّهُمَّ إِنِّي أَعُوذُ بِكَ أَنْ أَشْرِكَ بِكَ وَأَنَا أَعْلَمُ وَ

أَسْتَغْفِرُكَ لِمَا لَا أَعْلَمُ (کنز العمال ج ۲، ص ۸۱۶)

ترجمہ دعا

اے اللہ میں تیری پناہ چاہتا ہوں اس سے کہ تیرے ساتھ شریک کروں اور اس کو میں جانتا ہوں اور تجھ سے معافی چاہتا ہوں اس کی کہ میں نہ جانتا ہوں۔

ف : اس دعا کو معمول بنانے والوں کے لئے شرک سے نجات کی ضمانت ہے، اور اخلاص کی دولت سے مالا مال ہونے کی بشارت ہے۔

خزانہ نمبر ۷

جس کے پڑھنے سے آسمانی اور زمینی تمام بلاؤں سے حفاظت ہوتی ہے

بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْاَرْضِ
وَلَا فِي السَّمَاءِ وَهُوَ السَّمِيعُ الْعَلِيمُ (مشکوٰۃ ص ۲۹)

ترجمہ: اللہ کے نام سے ہم نے صبح کی (یا شام کی) جس نام کے
ساتھ آسمان یا زمین میں کوئی چیز نقصان نہیں دے سکتی اور وہ سُننے والا
اور جاننے والا ہے۔

ترجمہ حدیث

حضرت ابان بن عثمان رضی اللہ تعالیٰ عنہ سے روایت ہے کہ میں نے اپنے
والد کو کہتے ہوئے سنا کہ رسول اللہ صلی اللہ علیہ وسلم نے فرمایا کہ جو بندہ صبح
اور شام تین بار بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ
فِي الْاَرْضِ وَلَا فِي السَّمَاءِ وَهُوَ السَّمِيعُ الْعَلِيمُ پڑھے گا
اس کو کوئی چیز نقصان نہیں پہنچا سکتی۔ (مشکوٰۃ ص ۲۹)

نوٹ: مناجات مقبول کی ایک منزل اگر ہر روز پڑھی جائے تو سات دن میں اکثر ادعیہ
قرآن پاک اور احادیث مبارکہ کی ورد ہو جائیں گی۔

خزانہ نمبر ۸

دعا ہر پریشانی اور بے چینی کو دفع کرنے کے لئے

يَا حَيُّ يَا قَيُّوْمُ بِرَحْمَتِكَ اَسْتَغِيْثُ

ترجمہ حدیث

حضرت انس رضی اللہ تعالیٰ عنہ روایت کرتے ہیں کہ حضور صلی اللہ علیہ وسلم کو جب کوئی کرب یعنی بے چینی اور پریشانی ہوتی تھی تو **يَا حَيُّ يَا قَيُّوْمُ بِرَحْمَتِكَ اَسْتَغِيْثُ** پڑھا کرتے تھے۔ یعنی اے زندہ حقیقی اے سنبھالنے والے آپ ہی کی رحمت سے فریاد کرتا ہوں۔

يَا حَيُّ :

حل لغات و تشریح | اَيُّ اَزْ لَا اَبَدًا وَّ حَيَاةً كُلِّ شَيْءٍ بِهٖ مُؤَبَّدًا
ہمیشہ سے ہے ہمیشہ رہے گا اور ہر شے کی حیات حق تعالیٰ ہی کی اس صفت حیات سے قائم ہے۔

يَا قَيُّوْمُ : اَيُّ قَائِمٌ بِذَاتِهِ وَّ يَقْوَمُ غَيْرَهُ بِقُدْرَتِهِ
یعنی حق تعالیٰ اپنی ذات سے قائم ہے اور تمام کائنات کو قائم رکھتے ہیں اپنی قدرتِ کاملہ سے۔
(مرقاۃ شرح مشکوٰۃ ج ۵ ص ۲۲)

خزانہ نمبر ۹

سوء قضا اور جہد البلاء سے حفاظت کی دُعا

حضرت ابو ہریرہ رضی اللہ تعالیٰ عنہ سے روایت ہے :
قال قال رسول الله صلى الله عليه وسلم تعوذوا بالله
من جهد البلاء ودرک الشقاء وسوء القضاء وشماتة الأعداء
ترجمہ حدیث

حضور صلی اللہ علیہ وسلم نے ارشاد فرمایا کہ اے لوگو! پناہ مانگو سخت ابتلا

سے اور بد بختی کے پکڑ لینے سے اور ہر اُس قضا سے جو تمہارے لئے
مضر ہو اور دشمنوں کے طعن و تشنیع سے۔

پس طریقہ دعا یہ ہوگا :

اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ وَدَرْكِ الشَّقَاءِ
وَسُوءِ الْقَضَاءِ وَشَمَاتَةِ الْأَعْدَاءِ

حل لغات جَهِدِ الْبَلَاءِ وہ بلا ہے جس میں آدمی اس کی انتہائی شدت کی وجہ سے
موت کی تمنا کرنے لگے، یعنی زندگی پر موت کو ترجیح دے۔ شَقَاءِ
شین پر زبر ہے۔ سعادت کی ضد ہے جس کو بد بختی سے تعبیر کیا جاتا ہے۔
(مرقات ج ۵، ۲۲۳)

خزانہ نمبر ۱۰

اللہ تعالیٰ کی محبت حاصل کرنے کی دُعا

وہ دُعا جس کی برکت سے اللہ تعالیٰ کی محبت اور اللہ والوں کی محبت اور وہ اعمال
جن سے اللہ تعالیٰ کی محبت عطا ہوتی ہے اور اللہ تعالیٰ کی محبت جان و مال سے زیادہ اور
شدید اور پیاس میں ٹھنڈے پانی کی رغبت سے زیادہ عطا ہوتی ہے۔
حضرت ابو درداء انصاری رضی اللہ تعالیٰ عنہ جو اپنی کنیت سے مشہور ہوئے اور جو بڑے
فقہ عالم اور حکیم تھے۔ شام میں سکونت اختیار کی اور دمشق میں انتقال فرمایا وہ روایت
کرتے ہیں کہ رسول اللہ صلی اللہ علیہ وسلم نے ارشاد فرمایا کہ:
حضرت داؤد علیہ السلام یہ دُعا مانگا کرتے تھے۔
اللَّهُمَّ إِنِّي أَسْأَلُكَ حُبَّكَ وَحُبَّ مَنْ يُحِبُّكَ وَالْعَمَلَ

الَّذِي يُبَلِّغُنِي حُبَّكَ اللَّهُمَّ اجْعَلْ حُبَّكَ أَحَبَّ إِلَيَّ مِنْ
نَفْسِي وَأَهْلِي وَمِنَ الْمَاءِ الْبَارِدِ (ترمذی۔ ابواب الدعوات)

ترجمہ دُعا

اے اللہ میں آپ سے آپ کی محبت مانگتا ہوں اور اس شخص کی محبت
مانگتا ہوں جو آپ سے محبت کرتا ہے، اور مانگتا ہوں وہ عمل جو آپ کی
محبت تک پہنچا دے۔ اے اللہ آپ اپنی محبت مجھے میری جان سے
زیادہ اور اہل و عیال سے زیادہ اور ٹھنڈے پانی سے زیادہ محبوب کر دیجئے۔
حضرت حاجی امداد اللہ مہاجر مکیؒ فرماتے ہیں کہ سے

پیسا چاہے جیسے آبِ سرد کو

تیری پیاس اس سے بھی بڑھ کر مجھ کو ہو

ف: اللہ والوں کی محبت ایسی نعمتِ عظمیٰ ہے جو اللہ تعالیٰ کی محبت اور اعمالِ صالحہ کی محبت
کا نہایت قوی ذریعہ ہے، جیسا کہ اس حدیث سے واضح ہے۔

نمازِ حاجت

جب کوئی خاص ضرورت پیش آئے جس کا تعلق اللہ تعالیٰ سے ہو یا کسی انسان سے ہو
تو اولاً وضو سنت کے مطابق کرے، پھر نماز دو رکعتِ خوبِ اطمینان و سکون سے پڑھے
پھر اللہ تعالیٰ کی حمد و ثنا کرے، پھر درود شریف پڑھے، پھر دعائے ذیل کم از کم ایک مرتباً زیادہ
جس قدر پڑھنا چاہے پڑھے اور اپنی خاص حاجت کے لئے بھی دعا کرے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ
الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْأَلُكَ مُوجِبَاتِ
رَحْمَتِكَ وَعَزَائِمَ مَغْفِرَتِكَ وَالْغَنِيمَةَ مِنْ كُلِّ بَرٍّ

وَالسَّلَامَةَ مِنْ كُلِّ اِشْمٍ لَا تَدْعُ لِي ذَنْبًا اِلَّا غَفَرْتَهُ وَلَا
 هَمًّا اِلَّا فَرَجْتَهُ وَلَا حَاجَةً هِيَ لَكَ رِضًا اِلَّا قَضَيْتَهَا
 يَا اَرْحَمَ الرَّاحِمِيْنَ ؕ

ترجمہ: اللہ کے سوا کوئی معبود نہیں جو حلیم و کریم ہے، اللہ پاک ہے۔
 عرشِ عظیم کا رب ہے۔ سب تعریفیں اللہ کے لئے ہیں جو رب
 ہے ہر ہر عالم کا۔ اے اللہ میں تجھ سے تیری رحمت کو واجب کرنے
 والی چیزوں کا سوال کرتا ہوں اور ان چیزوں کا جو مغفرت کو ضروری کریں اور
 ہر بھلائی میں اپنا حصہ اور ہر گناہ سے سلامتی (حفاظت) چاہتا ہوں، میرا
 کوئی گناہ بخشے بغیر اور کوئی رنج و دور کئے بغیر اور کوئی حاجت جو تجھے پسند ہو
 پوری کئے بغیر نہ چھوڑے اے ارحم الراحمین۔

(ترمذی شریف، جلد اول صفحہ ۱۰۸، ۱۰۹)

ضروری اتبہا

جس طرح خمیرہ مرورید کا پورا فائدہ اس شخص پر مرتب ہوتا ہے جو زہر کھانے سے
 احتیاط کرتا ہے۔ اسی طرح ان فضائل کا مکمل نفع اُنہی کو ہوتا ہے جو گناہوں سے بچنے کا اہتمام
 کرتے ہیں۔ اور اگر کبھی احیاناً خطا ہو گئی تو فوراً استغفار و توبہ سے اس کی تلافی کرتے ہیں۔
 لہذا ان اُرداد و وظائف کے نفع کامل کے لئے گناہوں سے بچنے کا اہتمام
 اشد ضروری ہے۔

العارض

محمد اختر عفا اللہ تعالیٰ عنہ

احادیث مبارکہ سے دُعاؤں کے مزید چند خزائن نقل کئے جاتے ہیں۔

خزانہ نمبر ۱۱

دین پر ثابیت قدم رہنے کی دُعا

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

ترجمہ حدیث

حضرت شہرا بن جوشب رضی اللہ تعالیٰ عنہ فرماتے ہیں کہ میں نے حضرت اُم سلمہ رضی اللہ تعالیٰ عنہا سے عرض کیا کہ اے ام المؤمنین حضور صلی اللہ علیہ وسلم کی اکثر دُعا کیا ہوتی تھی جب آپ کے گھر ہوتے تھے حضرت اُم سلمہ رضی اللہ تعالیٰ عنہا نے فرمایا کہ آپ صلی اللہ علیہ وسلم اکثر یہ دُعا فرمایا کرتے تھے:-

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

اے دلوں کے پھیرنے والے میرے دل کو دین پر قائم رکھئے۔

روایت کیا اس کو ترمذی نے۔ (ترمذی۔ ابواب الدعوات)

جو شخص اس دُعا کو مانگتا رہے گا انشاء اللہ تعالیٰ دین پر ثابیت قدم رہے گا جس کی برکت سے حاتمہ ایمان پر ہوگا۔



خزانہ نمبر ۱۲

الہام ہدایت اور نفس کے شر سے حفاظت کی دُعا
 اللَّهُمَّ الْهَمِّئِ رُشْدِيْ وَاعْذِنِيْ مِنْ شَرِّ نَفْسِيْ

ترجمہ حدیث

حضرت عمران ابن حصین رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے میرے والد حصین رضی اللہ تعالیٰ عنہ کو دُعا کے یہ دو کلمے سکھائے جن کو وہ مانگا کرتے تھے :-

اللَّهُمَّ الْهَمِّئِ رُشْدِيْ وَاعْذِنِيْ مِنْ شَرِّ نَفْسِيْ
 اے اللہ ہدایت کو مجھ پر الہام فرماتے رہنے یعنی ہدایت کی باتوں کو
 میرے دل میں ڈالتے رہنے اور میرے نفس کے شر سے مجھے بچاتے
 رہنے۔ روایت کیا اس کو ترمذی نے۔ (ترمذی۔ ابواب الدعوات)

خزانہ نمبر ۱۳

برص، جنون، کوڑھ اور تمام بُرے امراض سے حفاظت کی دُعا

اللَّهُمَّ إِنِّيْ أَعُوْذُ بِكَ مِنَ الْجَنُوْنِ وَالْجَذَائِرِ وَالْبَرَصِ
 وَسَائِرِ الْأَسْقَامِ

ترجمہ حدیث

حضرت انس رضی اللہ تعالیٰ عنہ سے روایت ہے کہ حضور صلی اللہ علیہ وسلم

یہ دُعا مانگا کرتے تھے کہ اے اللہ میں آپ کی پناہ چاہتا ہوں پاگل پن سے، کوڑھ سے اور برص سے اور تمام بُرے امراض سے۔
 روایت کیا اس کو نسائی نے۔ (نسائی۔ کتاب الاستعاذہ)
 آج کل کے زمانہ میں جب کہ ہر روز نئے نئے مہلک امراض پیدا ہو رہے ہیں اس دعا کا خاص اہتمام کرنا چاہئے۔ اور اس کے ساتھ تمام گناہوں سے بچنا چاہئے کیونکہ نئی نئی بیماریاں گناہوں کی کثرت کی وجہ سے پیدا ہوتی ہیں۔ اور گناہوں کو چھوڑنے کی تدبیریں کسی اللہ والے سے پوچھنا چاہئے۔ اللہ والوں کی صحبت کی برکت سے گناہوں سے بچنے کی ہمت پیدا ہوتی ہے۔

خزانہ نمبر ۱۴

اللہ تعالیٰ سے معافی و مغفرت دلانے والی دُعا

اللَّهُمَّ أَنْتَ عَفُوٌّ كَرِيمٌ تُحِبُّ الْعَفْوَ فَاعْفُ عَنِّي

ترجمہ حدیث

حضرت عائشہ رضی اللہ تعالیٰ عنہا سے حضور اکرم صلی اللہ علیہ وسلم کی یہ دعا منقول ہے کہ اے اللہ آپ بہت زیادہ معاف فرمانے والے کریم ہیں، معاف فرمانے کو پسند فرماتے ہیں۔ پس مجھ کو معاف فرما دیجئے۔
 بعض روایات میں سرور عالم صلی اللہ علیہ وسلم نے شب قدر میں بھی یہ دُعا مانگنے کی تعلیم فرمائی ہے لہذا شب قدر میں اس دعا کا خاص اہتمام کرنا چاہئے۔

(ترمذی۔ ابواب الدعوات)



خزانہ نمبر ۱۵

عذابِ قبر و دوزخ اور مالداری و فقر کے شر سے پناہ کی دُعا

اللَّهُمَّ إِنِّي أَعُوذُ بِكَ مِنْ فِتْنَةِ النَّارِ وَعَذَابِ النَّارِ
وَفِتْنَةِ الْقَبْرِ وَعَذَابِ الْقَبْرِ وَشَرِّ فِتْنَةِ الْغِنَى وَ
شَرِّ فِتْنَةِ الْفَقْرِ الْمُنِ

ترجمہ حدیث

اے اللہ میں آپ کی پناہ چاہتا ہوں دوزخ کے فتنہ سے اور دوزخ کے
عذاب سے اور قبر کے فتنہ سے اور قبر کے عذاب سے اور مالداری
کے شر سے اور فقر کے شر سے۔ روایت کیا اس کو بخاری نے۔

(بخاری ص ۹۴۴ ج ۲)

خزانہ نمبر ۱۶

ہدایت تقویٰ، پاکدامنی اور مالداری کیلئے دُعا

اللَّهُمَّ إِنِّي أَسْأَلُكَ الْمَدَى وَالتَّقَى وَالعِفَافَ وَالعِغْنَ

ترجمہ حدیث

حضرت عبداللہ بن مسعود رضی اللہ تعالیٰ عنہ سے روایت ہے کہ حضور صلی اللہ
تعالیٰ علیہ وسلم نے فرمایا اے اللہ میں آپ سے سوال کرتا ہوں ہدایت کا،
تقویٰ کا، پاکدامنی کا اور مالداری کا۔ (ترمذی۔ ابواب الدعوات)

نمازِ استخارہ

جب کسی امر میں تردد ہو کہ یہ کام کروں یا نہ کروں تو نمازِ استخارہ پڑھ کر دُعا ئے استخارہ کر لے۔ پھر جو بات دل میں جم جائے اس پر عمل کر لے۔ نمازِ استخارہ کا سات بار پڑھنا علامہ شامی نے بروایت حضرت انس رضی اللہ تعالیٰ عنہ لکھا ہے۔ حدیث میں ہے کہ جو شخص مشورہ کر کے کام کرے تو ندامت نہ ہوگی اور جو شخص استخارہ اپنے رب سے کر لے تو ناکامی نہ ہوگی، اور اپنے رب سے استخارہ نہ کرنا بد بختی اور بد نصیبی ہے۔

نوٹ : استخارہ میں خواب نظر آنا یا داسنے بائیں کوئی حرکت ہونا کچھ ضروری نہیں بس دل میں جو خیال غالب ہو جائے اسی پر عمل کر لے۔
 کہیں منگنی کرے یا شادی کرے یا سفر کرے یا اور کوئی کام کرے تو استخارہ کئے بغیر نہ کرے، انشاء اللہ کبھی اپنے کام پر پشیمانی نہ ہوگی۔

دو رکعت نمازِ نفل پڑھ کر خوب دل لگا کر یہ دُعا پڑھے :
اِسْتِخَارَةُ كَاظِمِ لَيْقِي **اَللّٰهُمَّ اِنِّىْ اَسْتَخِيْرُكَ بِعِلْمِكَ وَاَسْتَقْدِرُكَ**

بِقُدْرَتِكَ وَاَسْئَلُكَ مِنْ فَضْلِكَ الْعَظِيْمِ فَاِنَّكَ تَقْدِرُ
 وَلَا اَقْدِرُ وَتَعْلَمُ وَلَا اَعْلَمُ وَاَنْتَ عَلَّامُ الْغُيُوْبِ
 اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ خَيْرٌ لِّىْ فِيْ دِيْنِيْ
 وَمَعَاشِيْ وَمَعَاوِيْ فَاقْدِرْهُ وَيَسِّرْهُ لِيْ ثُمَّ
 بَارِكْ لِيْ فِيْهِ وَاِنْ كُنْتَ تَعْلَمُ اَنَّ هَذَا الْاَمْرَ شَرٌّ لِّىْ
 فِيْ دِيْنِيْ وَمَعَاشِيْ وَمَعَاوِيْ فَاصْرِفْهُ عَنِّيْ
 وَاَصْرِفْنِيْ عَنْهُ وَاَقْدِرْ لِيْ الْخَيْرَ حَيْثُ كَانَ ثُمَّ
 اَرْضِنِيْ بِهٖ

(بخاری، ابواب الدعوات - حسن حصین)

جب ہذا الامر پر پہنچے جس پر لکیر ہے تو اپنے کام کا دھیان کر لے۔ اگر تردد
رفع نہ ہو تو سات دن تک استغفار کرتا رہے۔ اگر جلدی ہو تو ایک ہی مجلس میں سات
مرتبہ دو دو نفل پڑھ کر یہ دُعا پڑھ لے۔

نمازِ توبہ

اگر کوئی بات خلافِ شرع ہو جائے تو دو رکعت نفل پڑھ کر اللہ تعالیٰ سے خوب
بُکرا کر توبہ کرے اور ندامت و شرمندگی کے ساتھ روتے ہوئے معافی مانگے۔ حدیث
میں ہے کہ رونے۔ اگر رونانہ آئے تو رونے والوں کی شکل ہی بنا لے اور آئندہ کے
لئے پختہ ارادہ کرے کہ اب کبھی نہ کروں گا۔ اس سے بفضلِ کریم وہ گناہ معاف ہو جاتا ہے۔
حضرت شیخ الحدیث رحمۃ اللہ علیہ نے حضرت فقیہ ابواللیث سمرقندی کا قول بحوالہ
تنبیہ | تنبیہ الغافلین نقل کیا ہے کہ ہر شخص کے لئے ضروری ہے کہ کثرت سے
لَا إِلَهَ إِلَّا اللَّهُ پڑھتا رہے اور حق تعالیٰ شانہ سے ایمان کے باقی رہنے کی دُعا کرتا
رہے اور اپنے کو گناہوں سے بچاتا رہے، اس لئے کہ بہت سے لوگ ایسے ہیں
کہ گناہوں کی نحوست سے ان کا ایمان سلب ہو گیا۔ حضور صلی اللہ علیہ وسلم کے زمانے میں
ایک نوجوان سے بوقت انتقال کلمہ نہیں نکلا تو حضور صلی اللہ علیہ وسلم تشریف لے گئے۔
دریافت فرمایا کہ کیا بات ہے۔ عرض کیا یا رسول اللہ صلی اللہ علیہ وسلم ایک قفل سادل پر لگا
ہوا ہے۔ معلوم ہوا کہ ان کی والدہ ناراض ہیں۔ اپنی ماں کو ستایا تھا، آپ صلی اللہ علیہ وسلم نے
ماں کو بتلایا اور سمجھایا کہ اگر تمہارے لڑکے کو کوئی آگ میں ڈالے تو کیا تم اس کی سفارش کرو گی؟
کہا ”ہاں“ فرمایا کہ تم اس کو معاف کر دو۔ اس نے معاف کر دیا۔ معاف کرتے ہی
اس نوجوان کے مُنہ سے کلمہ ادا ہو گیا۔ حدیث میں ہے کہ جو کلمہ کو اخلاص سے پڑھے گا

جنت میں جائے گا، عرض کیا گیا کہ اخلاص سے کیا مراد ہے، آپ صلی اللہ علیہ وسلم نے
فسرمایا کہ حرام کاموں سے اس کو روک دے۔

حرام کاموں سے بغیر توبہ مرنے پر بد اعمالیوں کی سزا بھگت کر جنت ملے گی۔ مگر یہ
فائدہ کہ حق تعالیٰ اپنی رحمت سے معاف ہی فرمادیں، لیکن حرام اعمال کا ایک اثر جو اوپر
بیان ہوا کہ ایمان کے سلب ہونے کا خطرہ رہتا ہے، اس لئے اعمالِ حرام سے بچنے کا
اہتمام شدید ضروری ہے۔

ایک شخص سے مرتے وقت توبہ کا لفظ نہیں نکل رہا تھا اور اسی حالت
حکایت میں مر گیا۔ اور دوسرے تمام الفاظ نکل رہے تھے۔ یہ واقعہ حال کا ہے۔
یہ مسلسل گناہ کبیرہ کا ارتکاب کیا کرتا تھا، اور توبہ نہ کرتا تھا، اسی کی نحوست سے مرتے
وقت توبہ نصیب نہ ہوئی۔

عظیم الشان وظیفہ

حضرت ابو ایوب انصاری رضی اللہ تعالیٰ عنہ سے مرفوعاً روایت ہے کہ جب سورۃ
فاتحہ، آیتہ الکرسی، شہد اللہ اور اللھم مالک المملک الیٰ بغیر حساب
نازل ہوئی تو عرش سے معلق ہو کر فریاد کی کہ کیا آپ ہم کو ایسی قوم پر نازل فرما رہے ہیں جو
گناہوں کا ارتکاب کریں گے۔ ارشاد فرمایا کہ قسم ہے میری عزت و جلال اور ارتضاع
مکان کی کہ جو لوگ ہر نماز فرض کے بعد تمہاری تلاوت کریں گے ہم ان کی مغفرت فرمائیں گے
اور جنت الفردوس میں جگہ دیں گے اور ہر روز ستر مرتبہ نظر رحمت سے دیکھیں گے اور
اس کی ستر حاجتیں پوری کریں گے، جس کا ادنیٰ درجہ مغفرت ہے۔

(دیلمی)

بعض روایات میں ہے کہ اس کے دشمنوں پر اس کو غلبہ عطا کریں گے۔
(تفسیر روح المعانی پت، ص ۱۸)

قائدہ

پڑھنے کا طریقہ

الحمد شریف، آیتہ الکرسی پڑھ کر یہ پڑھے :
شَهِدَ اللهُ أَنَّهُ لَا إِلَهَ إِلَّا هُوَ وَالْمَدْعُوكَةُ وَأُولُو الْعِلْمِ
قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ ه
إِنَّ الدِّينَ عِنْدَ اللَّهِ الْإِسْلَامُ وَمَا اخْتَلَفَ الَّذِينَ
أَوْتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَغْيًا
بَيْنَهُمْ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ه
پھر یہ پڑھے :

اللَّهُمَّ مَا لَكَ الْمَلِكُ تُؤْتِي الْمَلِكَ مَنْ تَشَاءُ وَتَنْزِعُ
الْمَلِكَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ
تَشَاءُ يُبْدِكَ الْخَيْرُ، إِنَّكَ عَلَى كُلِّ شَيْءٍ قَدِيرٌ ه
تُؤَلِّجُ النَّيْلَ فِي النَّهَارِ وَتُؤَلِّجُ النَّهَارَ فِي النَّيْلِ وَتُخْرِجُ
الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ وَتَرْزُقُ مَنْ
تَشَاءُ بِغَيْرِ حِسَابٍ ه

میری بے تابی دل میں انہیں کا جذب پنہاں ہے

میرا نالہ انہیں کے لطف کا ممنون احساں ہے

(حضرت مولانا حکیم محمد اختر صاحب)

استقامت اور حسنِ خاتمہ کے لئے ساتھ مدلل نسخے

حسنِ خاتمہ کا نسخہ نمبر ۱

(۱) ہر فرض نماز کے بعد الحاح (آہ و زاری) سے یہ دُعا پڑھنا:

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ
لَدُنْكَ رَحْمَةً إِنَّكَ أَنْتَ الْوَهَّابُ ؕ (پ، ال عمران)

ترجمہ و تفسیر از بیان القرآن | اسے ہمارے رب! ہمارے دلوں کو کج نہ کیجئے
بعد اس کے کہ آپ ہم کو حق کی طرف ہدایت کر

چکے ہیں اور ہم کو اپنے پاس سے رحمتِ خاصہ عطا فرمادیجئے (اور وہ رحمت یہ ہے
کہ راہِ مستقیم پر ہم قائم رہیں۔) بلاشبہ آپ بڑے عطا فرمانے والے ہیں۔

اس آیت میں اللہ تعالیٰ نے استقامت اور حسنِ خاتمہ کی درخواست کا بندوں
کے لئے سرکاری مضمون نازل فرمایا ہے۔ اور جب شاہِ خود درخواست کا مضمون عطا
فرمائے تو اس کی قبولیت یقینی ہوتی ہے، لہذا اس دُعا کی برکت سے استقامت اور حسن
خاتمہ انشاء اللہ تعالیٰ ضرور عطا ہوگا۔

تفسیر روح المعانی سے اس آیت کے متعلق کچھ اہم نکتے تحریر کئے جا رہے ہیں،
جس کے پیش نظر اس دُعا کا لطف کچھ اور ہی محسوس ہوگا۔

یہاں رحمت سے مراد استقامت علی الدین ہے۔ قال آلوسی السید
محمود بغدادی فی الروح المراد بهذہ الرحمة التوفیق

للاستقامة على طريق الحق۔

اور وَهَبَ کے بعد لَنَا اور مِنْ لَتَدُنْكَ دو متعلقات نازل فرما کر اصل مطلوب خاص یعنی نعمت استقامت الْمَعْبَدِ بِالرَّحْمَةِ کا کچھ فاصلہ کر دیا تشویقا للعباد تاکہ بندوں کے شوق میں اضافہ ہو۔ جیسے باپ چھوٹے بچے کو لڈو دکھا کر ہاتھ کچھ اُپر کر لیتا ہے تو بچہ شوق سے کودنے لگتا ہے، یہ قدر نعمت کا لطیف عنوان ہے۔

(کذا فی الزَّوْح)

لفظ ہَبَّ سے کیوں تعبیر فرمایا۔ اس میں کیا حکمت ہے۔ بات یہ ہے کہ حسن خاتمہ اور استقامت علی الدین دونوں نعمتیں مترادف ہیں اور لازم و ملزوم ہیں۔ پس یہ دو عظیم الشان نعمتیں جن کی برکت سے جہنم سے نجات اور دائمی جنت عطا ہو جائے یہ ہماری محدود زندگی کے ریاضات کا صلہ ہرگز نہیں ہو سکتی تھیں۔ اس لئے حق تعالیٰ شانہ نے اپنے بندوں کو اس اہم حقیقت سے مطلع فرما دیا کہ خیر دار! اپنے کسی عمل کے معاوضہ کا تصور بھی نہ کرنا۔

یہ استقامت جس کو حسن خاتمہ لازم ہے یہ وہ عظیم اور غیر محدود دولت ہے جو دخول جنت کا سبب ہے جس کا تم کوئی معاوضہ نہیں ادا کر سکتے۔ کیونکہ مثلاً انہی برس کے نماز روزوں سے انہی برس کی جنت ملنے کا قانون اور ضابطہ سے جواز ہو سکتا تھا، لیکن ہمیشہ کے لئے غیر فانی حیات کے ساتھ جنت عطا ہونا اور محدود عمل پر یہ غیر محدود اجر و انعام صرف حق رابطہ اور عطائے حق ہے۔ پس لفظ ہَبَّ سے درخواست کرو کیونکہ ہم بدون معاوضہ ہوتا ہے، اور ہمیں واہب اپنے غیر متناہی کرم سے جو چاہے دے دے۔ علامہ آلوسی رحمۃ اللہ علیہ اسی نکتہ کو بیان فرماتے ہیں:

وفي اختيار صيغة الهبة ايما ان هذه الرحمة اى

ذالك التوفيق للاستقامة على الحق تفضل محض بدون

شائبة وجوبِ عليه تعالیٰ شانہ (روح المعانی)
 ترجمہ: اور صیغہ ہبر سے تعبیر میں اللہ تعالیٰ نے اشارہ فرمادیا کہ اس رحمت
 سے مراد وہ توفیق حق ہے جس کی برکت سے بندہ دین حق پر قائم رہتا
 ہے اور جو محض اللہ تعالیٰ کا فضل ہے، ان کا کرم ہے جس کو عطا فرمائیں
 انک انت الوہاب یہ معرض تعلیل میں ہے کہ تم کو ہم سے ہر مانگنے
 کا کیا حق ہے اور کیوں حق ہے، کیونکہ ہم بہت بڑے داتا اور بخشش
 کرنے والے ہیں۔ علامہ آوسی فرماتے ہیں انک انت الوہاب بر معنی
 لانک انت الوہاب ہے۔ (تفسیر روح المعانی، پارہ نمبر ۳، ص ۹۰)

حسن خاتمہ کا نسخہ نمبر ۲

اس دُعا کا معمول بنالیں جو حدیثِ پاک میں ہے، استقامت اور حُسن خاتمہ کے
 لئے کثرت سے پڑھتے رہیں۔

يَا حَيُّ يَا قَيُّوْمُ بِرَحْمَتِكَ اَسْتَغِيْثُ (مشکوٰۃ ص ۲۱۶)
 ترجمہ: اے زندہ حقیقی کہ جس کی برکت سے تمام کائنات کی حیات قائم
 ہے اور ہر ذرہ کائنات کی بقا جس کے فیض پر منحصر ہے آپ کی رحمت
 سے فریاد کرتا ہوں۔

يَا حَيُّ: اللہ تعالیٰ کی رحمت ہی سے انسان نفس کے شر سے محفوظ رہ سکتا ہے۔ ازلاً
 ابداً و حیاة کل شیء بہ مؤبداً۔ حتی اور قیوم میں اسمِ عظیم کا اثر ہے۔
 حتی کے معنی ہیں جو ازل سے ابد تک حتی ہو اور ہر شے کی حیات اس سے قائم ہو۔
 يَا قَيُّوْمُ: اسی قائم بذاتہ و یقوم غیرہ بقدرتہ قیوم وہ ہے جو اپنی
 ذات سے قائم ہو، اور تمام کائنات کو اپنی قدرتِ غالبہ کاملہ سے قائم رکھنے والا ہو۔

أَسْتَعِيْثُ: اسی اطلب الاغاثة واسئل الاعانة (مرقاۃ شرح مشکوٰۃ ج ۲۳ ص ۲۳۱)
 طلب کرتا ہوں اللہ تعالیٰ سے فریاد رسی کو اور اس کی اعانت کو۔

يَا حَيُّ يَا قَيُّوْمُ بِرَحْمَتِكَ أَسْتَغِيْثُ کا ورد استقامت اور حسن
 خاتمہ کے لئے اور ہر بلا اور غم سے نجات کے لئے اکسیر ہے۔ حضور صلی اللہ علیہ وسلم
 کو جب کوئی غم اور صدمہ اور کرب و اضطراب لاحق ہوتا تھا تو آپ اس ورد کو اکثر
 پڑھتے تھے۔

عن انس رضی اللہ تعالیٰ عنہ ان رسول
 اللہ صلی اللہ علیہ وسلم اذا کربہ

پوری عبارت متن حدیث

امر یقول یا حی یا قیوم برحمتک استغیث (مشکوٰۃ ص ۲۱)
 اللہ تعالیٰ کی رحمت کے بغیر ایک لمحہ بھی انسان نفس کے شر سے محفوظ نہیں رہ
 سکتا ہے۔ ارشاد باری تعالیٰ ہے :

إِنَّ النَّفْسَ لَأَمَّارَةٌ بِالسُّوْءِ إِلَّا مَا رَحِمَ رَبِّي (۳۳ سورۃ یوسف)

ترجمہ و تفسیر از بیان القرآن | نفس تو ہر ایک کا بُری بات بتلاتا ہے، بجز اس
 نفس کے جس پر میرا رب رحم کرے جیسا کہ انبیاء کے
 نفوس مطمئنہ ہوتے ہیں، جن میں حضرت یوسف علیہ السلام کا نفس بھی داخل ہے۔
 خلاصہ یہ کہ میری عصمت میرا ذاتی کمال نہیں بلکہ رحمت و عنایتِ الہیہ کا اثر ہے۔
 أَمَّارَةٌ : کشیدہ الامر (للمبالغۃ) یہاں الف لام علی السوء للجنس ہے۔
 پس قیامت تک کے معاصی کے تمام انواع موجودہ اور مستقبل اس لفظ میں شامل ہیں۔
 کیونکہ جنس انواع مختلف الحقائق پر مشتمل ہوتی ہے۔ پس وہ نئے نئے ایجادات و
 آلات معاصی بھی اس سوء میں شامل ہو گئے جو کہ قیامت تک ایجاد کئے جائیں گے۔
 رُوح المعانی میں ہے کہ مَا رَحِمَ رَبِّي میں ما مصدریہ ظرفیہ زمانیہ ہے، جس کی تفسیر

یہ ہے: الْآفِي وَقْتِ رَحْمَةِ رَبِّي وَعَصْمَتِهِ يَمِينِي نَفْسٌ بِرِوَقْتِ بُرَائِي كِطْرَفِ
 رَاهٍ دَكَّاهَا هِيَ، مَرَّجِبٍ تَمَّكَ بِنْدِهِ اللَّهُ تَعَالَى كِي حِفَاظَتِهِ اُوْر رَحْمَتِهِ كَيْ سَاغْنِي مِيْن رِبْتِي
 هِيَ نَفْسٌ اِسْ كَا كُجْحٌ نِهِيْن بِيْكَ لَا سَكْتَا۔ مَوْلَانَا رُوْمِي رَحْمَتِ اللّٰهِ عَلَيْهِ نِيْ كِيَا خُوْب فَرِيَا يَ هـ

گر ہزاراں دام باشد بر قدم

چوں تو بامانی نباشد پیچِ غم

اگر ہزاروں گناہ کے جال ہر قدم پر ہوں مگر اے خدا آپ کی عنایت کے ہوتے

ہونے کوئی غم نہیں۔

رَحْمَةُ جَوَامِضِي تَحَا مَنَا مَصْدَرِي نِيْ اَسِيْ مَصْدَرِ بِنَادِيَا۔ اِسِيْ عَلَامَةُ اَلُوْمِيْ كِي تَفْسِيْر
 رُوْحِ الْمَعَانِي كِي مَذْكُوْرَه مَضَامِيْن سِيْ مَعْلُوْم هُوَا كِي كَسِيْ كَا نَفْسٌ اِكْرَا يَك نَفْسٌ بِيْ عَصْمَتِ حَقِّ
 اُوْر رَحْمَتِ حَقِّ سِيْ مَحْرُوْم هُوَا جَانِيْ تُوْجِسِ سُوْءِ مِيْن بِيْ مَبْتَلَا هُوَا جَانِيْ سَب كَا خَوْفٌ هِيَ۔
 (رُوْحِ الْمَعَانِي، ص ۳۲، ص ۲)

حسن خاتمہ کا نسخہ نمبر ۳

مسواک کرنا ہے

علامہ شامی بن عابدین ج ۱، ص ۸۴ پر رقم طراز ہیں کہ حضور صلی اللہ علیہ وسلم ارشاد

فرماتے ہیں کہ

صَلُوْةٌ بِسُوَاكٍ اَفْضَلُ مِنْ سَبْعِيْنِ صَلُوْةٍ بِغَيْرِ سُوَاكٍ

ترجمہ: مسواک والے وضو سے جو نماز ادا کی جائے گی اس کا ثواب ستر گنا ان

نمازوں سے افضل ہوگا جو بغیر مسواک والے وضو سے پڑھی جائیں گی۔

مُنْتَبِْطِْ سُوَاكٍ كِي بَرَكْتِ سِيْ مَوْتِ كِي وَقْتِ كُوْرِ شِهَادَتِ يَادِ اَجَانِيْ كَا۔

وَمِنْ مَنَافِعِهِ تَذْكِيْرُ الشَّهَادَةِ عِنْدَ الْمَوْتِ رَزَقْنَا

اللہ ذالک بمنہ وکرمہ (شامی ج ۱، ص ۸۵)
ترجمہ: اور مسواک کی سنت کے منافع سے موت کے وقت کلمہ
شہادت یاد آتا ہے۔ اللہ تعالیٰ ہم سب کو نصیب فرمائیں اپنے احسان
و کرم سے۔ آمین

مسواک پڑھنے کا مسنون طریقہ بحوالہ شامی ج ۱ ص ۸۵ بروایت حضرت عبداللہ
بن مسعود رضی اللہ عنہ یہ ہے کہ چھنگلیا (چھوٹی انگلی) کو مسواک کے نیچے رکھے اور انگوٹھا
مسواک کے اوپری حصہ کے نیچے رکھے اور باقی انگلیاں مسواک کے اوپر رکھے۔

حسن خاتمہ کا نسخہ نمبر ۴

ایمان موجودہ پر شکر ہے

یعنی ہر روز موجودہ ایمان پر شکر ادا کرنا اور وعدہ ہے کہ:

لئن شکرتم لازیدنکم (سورۃ ابراہیم، ۳۳)
اگر تم لوگ شکر ادا کرو گے تو ہم اپنی نعمتوں میں ضرور ضرور اضافہ کریں گے۔
پس ایمان پر شکر ایمان کی بقا بلکہ ترقی کا ذریعہ ہے۔

حسن خاتمہ کا نسخہ نمبر ۵

بد نظری سے حفاظت

بد نظری سے حفاظت پر حلاوتِ ایمان عطا ہونے کا وعدہ ہے، حلاوتِ ایمان
جب دل کو ایک بار عطا ہو جائے گی پھر کبھی واپس نہ لی جائے گی۔
پس حسن خاتمہ کی بشارت اس عمل پر بھی ہے۔
حضور صلی اللہ علیہ وسلم ارشاد فرماتے ہیں:

ان النظر سهم من سهام ابليس مسموم من تركها
مخافتى ابدلتها ايماناً يجد حلاوته في قلبه

(طبرانی عن ابن مسعود، کنز العمال ج ۵، ص ۲۲۸)

یہ حدیث قدسی ہے جس کی تفسیر علامہ علی قاری نے اس طرح فرمائی ہے:

هُوَ الْحَدِيثُ الْقُدْسِيُّ | اللهُ عَلَيْهِ وَسَلَّمَ بَلْفِظِهِ وَيُنْسِبُهُ إِلَى رَبِّهِ

ترجمہ: حدیث قدسی وہ ہے جس کو نبی صلی اللہ علیہ وسلم اپنے الفاظ سے بیان کریں، اور نسبت اس کی حق تعالیٰ شانہ کی طرف کریں۔ (مرقاۃ ج ۱، ص ۹۵)

ترجمہ حدیث

تحقیق نظر ابلیس کے تیروں میں سے زہر میں بچھایا ہوا ایک تیر ہے، جس بندے نے میرے خوف سے اپنی نظر کو (نامحرم لڑکی سے یا حسین لڑکے سے) محفوظ رکھا اس کو ایسا ایمان عطا کروں گا جس کی حلاوت وہ قلب میں محسوس کرے گا۔

اور علامہ علی قاری رحمۃ اللہ علیہ فرماتے ہیں:

وقد ورد ان حلاوة الايمان اذا دخلت قلباً لا تخرج منه ابداً (مرقاۃ ج ۱، ص ۹۵)

وارد ہے کہ حلاوت ایمان جس قلب میں داخل ہوتی ہے پھر اس سے کبھی نہیں نکلتی پس اس عمل پر بھی ایمان پر خاتمہ کی بشارت ثابت ہوگئی۔

یہ دولت حسن خاتمہ آج کل سترکوں پر تقسیم ہو رہی ہے۔ نظر کی حفاظت کیجئے

اور یہ دولت حاصل کریجئے۔

حسن خاتمہ کا نسخہ نمبر ۶ اذان کے بعد کی دُعا ہے

جس کو دُعا ئے وسیلہ بھی کہتے ہیں۔ اذان کے کلمات کا جواب دے دیجئے
پھر جب اذان ختم ہو آپ دُرود شریف پڑھ کر دُعا ئے وسیلہ پڑھیے:
اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ
مُحَمَّدٌ نَبِيُّ الْوَسِيلَةِ وَالْفَضِيلَةِ وَابْعَثْهُ مَقَامًا مَحْمُودًا
الَّذِي وَعَدْتَهُ (بخاری)

إِنَّكَ لَا تُخَلِّفُ الْمِيعَادَ یہ آخری جملہ مسند امام بیہقی میں ہے۔
اس دُعا پر وعدہ ہے کہ حَلَّتْ لَهُ شَفَاعَتِي۔

بخاری شریف کی روایت ہے کہ حضور صلی اللہ علیہ وسلم ارشاد فرماتے ہیں جو اس
دُعا کو پڑھے گا اس کے لئے میری شفاعت واجب ہو جائے گی اور جب اس دُعا پر
حضور صلی اللہ علیہ وسلم کی شفاعت واجب ہوگی تو ملا علی قاری تحریر فرماتے ہیں:-
ففيه إشارة الى بشارة حسن الخاتمة۔ اس میں حُسن خاتمہ کی بشارت موجود
ہے کہ اس کا خاتمہ ایمان پر ہوگا، کیونکہ شفاعت حضور صلی اللہ علیہ وسلم کی کافر کو نہیں
مل سکتی۔ (مرقاۃ، ج ۲، ص ۱۶۳، باب الاذان)

حسن خاتمہ کا نسخہ نمبر ۷

ابن اللہ کی صحبت اختیار کرنا اور ان سے محبت کرنا صرف اللہ کے لئے
بخاری شریف کی دو روایتوں سے پتہ چلتا ہے کہ اس عمل مذکور سے حُسن خاتمہ کا
فیصلہ مقدر ہو جاتا ہے۔

روایت ۷: اہل ذکر یعنی صالحین اور اہل اللہ کی شان میں حدیث وارد ہے کہ ایک شخص مجلس ذکر میں صالحین اور اہل اللہ کے مجمع میں کسی حاجت کے لئے جاتے ہوئے تھوڑی دیر کے لئے بیٹھ گیا۔ اللہ تعالیٰ نے ملائکہ سے ان ذاکرین کی مغفرت کا اعلان فرمایا تو ایک فرشتے نے کہا کہ مگر فلاں شخص تو کسی ضرورت سے آیا تھا اور ان میں بیٹھ گیا، اور وہ خطا کار بھی ہے۔ ارشاد ہوا کہ ہم القوم لا یشقی بہم جلیسہم یہ ایسے مقبولان حق ہیں کہ ان کے پاس بیٹھنے والا محروم اور شقی نہیں رہ سکتا۔ ولہ قد غفرت میں نے اس کو بھی بخش دیا۔

حضرت ابن حجر عسقلانی شرح بخاری فتح الباری میں فرماتے ہیں:

ان جلیسہم یندرج معہم فی جمیع ما یتفضل اللہ
بہ علیہم اکراماً لہم۔

ترجمہ: تحقیق اللہ والوں کے پاس بیٹھنے والا انہی کے ساتھ درج ہو جاتا ہے۔
تمام ان نعمتوں میں جو ان پر اللہ تعالیٰ فرماتا ہے اور یہ اہل اللہ کا اکرام ہے۔
(جیسے معزز مہمان کے ساتھ ان کے ادنیٰ خدام کو بھی اعلیٰ نعمتیں ان کی
خاطر دے دی جاتی ہیں) (فتح الباری، ج ۱۱، ص ۲۱۳)
آگے ابن حجر فرماتے ہیں:

ان الذکر الحاصل من بنی آدم اعلیٰ و اشرف من الذکر
الحاصل من الملائکة لحصول ذکر الادمیین مع کثرة
الشواغل و وجود الصوارف و صدورہ فی عالم الغیب
بخلاف الملائکة فی ذلك کلہ (بحوالہ بالا)

ترجمہ: انسان کا ذکر افضل ہے ملائکہ کے ذکر سے، کیونکہ انسان ہزاروں
افکار اور مصروفیات میں گھرا ہوا ہے۔ پھر بھی اللہ تعالیٰ کو نہیں بھولتا اور

ملائکہ کو ذکر کے علاوہ کوئی فکر اور مصروفیت نہیں اور ملائکہ عالم شہادت میں
یعنی حق تعالیٰ کو دیکھ کر یاد کرتے ہیں اور انسان عالم غیب میں یاد کرتا ہے۔

مولانا اسعد اللہ صاحب محدث سہارنپوری نے خوب فرمایا ہے

گو ہزاروں شغل ہیں دن رات میں
لیکن اسعد آپ سے غافل نہیں

احقر راقم الحروف کا شعر ہے

دنیا کے مشغلوں میں بھی یہ باخدا رہتا ہے
یہ سب کے ساتھ رہ کے بھی سب جدا رہتا ہے

روایت ۲: بخاری و مسلم میں ہے کہ تین خصائل جس میں ہوں گے وہ ان کی برکت
سے ایمان کی حلاوت پائے گا۔

۱: جس کے قلب میں اللہ تعالیٰ و رسول صلی اللہ علیہ وسلم تمام کائنات سے محبوب ہوں۔

۲: جو کسی بندہ سے محبت کرے صرف اللہ تعالیٰ کے لئے۔

۳: اور جو ایمان عطا ہونے کے بعد کفر میں جانا اتنا ناگوار سمجھے جیسا کہ آگ میں جانا۔

ایمان پر خاتمہ کے لئے اللہ تعالیٰ کے لئے کسی سے محبت کرنا ایک عظیم ذریعہ

ہے اور ظاہر ہے کہ یہ محبت اللہ والوں ہی کے ساتھ اعلیٰ اور کامل درجہ کی ہوتی ہے۔

پس اس کا کامل نسخہ کسی اللہ والے سے محبت کرنا ہے۔

ملا علی قاری مرتقات ج ۵ ص ۴۷ پر تحریر کرتے ہیں کہ ایمان کی حلاوت جب ایک

مرتبہ عطا ہو جاتی ہے تو کبھی واپس نہیں لی جاتی۔ (یہ شاہی عطیہ ہے شاہ کریم عطیہ دے کر

کبھی واپس نہیں لیا کرتا) پس اللہ والوں کی محبت سے حلاوت ایمانی کا عطا ہونا اور اس پر

حسن ختمہ کا عطا ہونا نہایت واضح ہو گیا۔

اللہ والی محبت کی پانچ شرطیں | ملا علی قاری رحمۃ اللہ علیہ فرماتے ہیں محبت خالص اللہ والی جب ہوتی ہے کہ :

لا یحبہ لغرض ولا عوض ولا عرض ولا یشوب
محبتہ حظ دنیوی ولا امر بشری

- ۱: یہ محبت غرض سے نہ ہو۔
۲: معاوضہ مطلوب نہ ہو۔
۳: سامان دنیوی مطلوب نہ ہو۔
۴: دنیوی لطف مطلوب نہ ہو۔
۵: بشری تقاضے سے پاک ہو۔
(مرقاۃ ۱، ص ۷۵)

حلاوت ایمانی کی پانچ علامات | ۱: استلذذ الطاعات
عبادات میں لذت ملتی ہے۔

- ۲: ایثار عالی جمیع الشهوات
تمام خواہشات پر طاعات کو ترجیح دیتا ہے۔
۳: تحمل مشاق فی مرضاة اللہ
اپنے رب کو راضی کرنے میں ہر تکلیف کو برداشت کرتا ہے۔
۴: تجرع العوارات فی المصیبات
ہر مصیبت میں صبر و رضا کا گھونٹ پی لیتا ہے۔
۵: الرضاء بالقضاء فی جمیع الحالات
ہر حال میں اپنے مولیٰ کی قضا پر راضی رہتا ہے۔ اعتراض اور شکایت نہیں کرتا
نزبان سے نہ قلب سے۔
(مرقاۃ ۱، ص ۷۴)

وعظ محاسن اسلام میں ہے کہ ہندو آریوں نے جب سارے مسلمانوں کو ہندو مذہب میں لانے کی تحریک چلائی تو وہ لوگ جو اللہ والوں سے تعلق رکھتے تھے، ان کو سخت مایوس کرتے تھے۔ چنانچہ کانپور میں ایک موقع پر کسی نے کہا کہ اگر اسلام کے

خلاف کوئی بات کی تو سر پر اتنے جوتے لگاؤں گا کہ کھوپڑی گہنی ہو جائے گی۔ تم لوگ جانتے نہیں ہو کہ ہم مولانا گنگوہی کے مرید ہیں۔ اور دہلی کے آریہ مرکز میں رپورٹ آئی کہ ہمارا اثر ان لوگوں پر بالکل نہیں ہوا جو کسی اللہ والے سے تعلق رکھتے ہیں سے

یک زمانہ صحیحۃً با اولیاء بہتر از صد سالہ طاعت بے ریا

ترجمہ: ایک زمانہ اولیاء اللہ کی صحبت سو سال کی اخلاص کی عبادت سے اسی لئے افضل ہے کہ ان کی صحبت سے ایسا یقین اور ایمان عطا ہوتا ہے جو مرتے دم تک سلب نہیں ہوتا۔ حکیم الامت مجدد الملت حضرت تھانوی رحمۃ اللہ علیہ نے اس شعر کا یہی مطلب بیان کیا ہے کہ صحبت اہل اللہ سے قلب میں ایسی بات پیدا ہو جاتی ہے جس سے خروج عن الاسلام کا احتمال نہیں رہتا۔ خواہ فسق و فجور ہو جائے مگر دائرۃ اسلام سے خارج نہیں ہوتا، مردودیت تک نوبت نہیں پہنچتی، برعکس ہزار برس کی عبادت شیطان کو مردود ہونے سے نروک سکی۔ یہی معنی ہیں اس شعر کے سے

یک زمانہ صحیحۃً با اولیاء بہتر از صد سالہ طاعت بے ریا

کیونکہ ظاہر ہے کہ ایسی چیز جو مردودیت سے ہمیشہ کے لئے محفوظ کر دے وہ ہزار سال کی اس عبادت سے بڑھ کر ہے جس میں یہ اثر نہ ہو۔

(مفوضات حسن العزیزہ ص ۱۵، مطبوعہ ملتان)

محمد اللہ تعالیٰ کہ خیر خاتمہ کے یہ سات نسخے بیان ہو گئے۔ اللہ تعالیٰ عمل کی ہم سب کو توفیق بخشیں۔ قارئین کرام سے یہ ناکارہ دعا کی درخواست کرتا ہے کہ اس ناکارہ کو بھی حق تعالیٰ شانہ اپنی رحمت سے استقامت اور خیر خاتمہ کی دولت عطا فرماویں۔ آمین

راقم الحروف

محمد اختر عفا اللہ عنہ

گلشن اقبال۔ کراچی

ضروری مشورہ

ناظرین حضرات یہ رسائل ۱: استنفار کے ثمرات ۱۲، فضائلِ توبہ ۱۳، تعلق مع اللہ ۱۳، علاج الغضب ۱۵، علاج کبر ۶، تسلیم و رضا ۷، خوشگوار ازدواجی زندگی ۱۸، حقوق النساء ۹، بدگمانی اور اس کا علاج ۱۰، خزانہ قرآن ۱۱: ایک منٹ کا مدرسہ وغیرہ بہت بڑی تعداد میں چھپ چکے ہیں اور مسلسل چھپتے رہتے ہیں۔ دنیا کے مختلف ممالک میں زبانے کتنے افراد اس سے مستفید ہوتے رہتے ہیں۔ یہ رسائل مفت تقسیم ہوتے ہیں۔ اس پر کثیر رقم خرچ ہوتی ہے۔ ان کو مفت سمجھ کر ضائع نہ کریں خود بھی مطالعہ کریں اور دوسروں کو بھی ترغیب دیں۔

اطلاع عام

دینی اجتماع اور وعظ — (برائے اصلاح و تزکیہ)
 بروز جمعہ المبارک — ۱۱ بجے دن سے ۱۲ بجے تک
 بروز پیر — بعد مغرب تا عشاء
 خواتین کے لئے لازڈ اسپیکر اور پردے کا انتظام ہے۔

— ناظم شعبہ نشر و اشاعت —

تصانیف

عارف باللہ حضرت مولانا شاہ حکیم محمد اختر صاحب دہلی کا تہم

خليفة حضرت مولانا شاہ ابرار الحق صاحب دامت برکاتہم

- ۱ رسول اللہ صلی اللہ علیہ وسلم کی نظریں دنیا کی حقیقت۔
- ۲ رسول اللہ صلی اللہ علیہ وسلم کی منتیں۔
- ۳ معارف مشنوی۔
- ۴ معارف شمس تبریز۔
- ۵ محشکول معرفت۔
- ۶ رُوح کی بیماریاں اور ان کا علاج (کامل)۔
- ۷ معرفت البہیہ۔
- ۸ معیت البہیہ۔
- ۹ مجالس ابرار (کامل)۔
- ۱۰ صدائے غیب۔
- ۱۱ ملفوظات حضرت مولانا شاہ عبدالغنی پھولپوری رحمۃ اللہ علیہ۔
- ۱۲ پد نظری و عشق مجازی کی تباہ کاریاں اور اس کا علاج
- ۱۳ صحبت اہل اللہ اور اس کے فوائد۔
- ۱۴ دستور تزکیہ نفس۔
- ۱۵ تسہیل قواعد الخیر۔
- ۱۶ ایک منٹ کا مدرسہ۔
- ۱۷ قرآن و حدیث کے انمول خزانے۔
- ۱۸ مواظب حسنہ

کتاب خانہ مظہری

گلشن اقبال ۲، پوسٹ بکس ۱۱۱۸۲

کراچی فون ۳۶۸۱۱۲